

പതിനാലാം കേരള നിയമസഭ

രണ്ടാം സമ്മേളനം

നക്ഷത്രചിഹ്നമിട്ട ചോദ്യം നം. 691 04.11.2016-ലെ മറുപടിക്ക്

അദ്ധ്യാപക പുനർവിന്യാസം

ചോദ്യം

ഉത്തരം

ശ്രീ.എം.സ്വരാജ്
പ്രൊഫ.കെ.യു.അരുണൻ
ശ്രീമതി.യു.പ്രതിഭ ഹരി
ശ്രീ.കെ.ബാബു

ശ്രീ.സി.രവീന്ദ്രനാഥ്
(ബഹു. വിദ്യാഭ്യാസ വകുപ്പ് മന്ത്രി)

(എ) തസ്തിക നഷ്ടപ്പെട്ടതിന്റെ പേരിൽ ശമ്പളം മുടങ്ങിയ എയ്ഡഡ് സ്കൂൾ അദ്ധ്യാപകരെ പുനർവിന്യസിപ്പിക്കാൻ ഈ സർക്കാർ സ്വീകരിച്ച നടപടികൾ അറിയിക്കാമോ; അതത് മാനേജ്മെന്റുകളുടെ കീഴിലുള്ള സ്കൂളുകളിൽ ഇവരെ നിയമിക്കുന്നതിൽ മാനേജ്മെന്റുകളുടെ നിലപാടെന്താണെന്ന് വ്യക്തമാക്കാമോ;

(എ) 2011 - 12 അദ്ധ്യയന വർഷം മുതൽ 2014 - 15 വരെ സ്കൂളുകളിൽ തസ്തിക നിർണ്ണയം നടത്തിയിട്ടില്ല. ഈ വർഷങ്ങളിൽ 2010 - 11 വർഷത്തെ തസ്തിക നിർണ്ണയ ഉത്തരവ് ബാധകമാക്കുകയാണുണ്ടായത്. പിന്നീട് 29.01.2016-ലെ സ.ഉ(പി) നമ്പർ 29/16/പൊ.വി.വ പ്രകാരം പ്രസ്തുത കാലയളവിലെ തസ്തിക നിർണ്ണയം ഒരുമിച്ച് നടത്തിയപ്പോൾ 3674 അദ്ധ്യാപക / അനദ്ധ്യാപക ജീവനക്കാർക്ക് തസ്തിക നഷ്ടപ്പെടുകയുണ്ടായി. ഇവരെ പുനർവിന്യസിച്ച് ശമ്പളം നൽകാൻ സർക്കാർ നയപരമായ തീരുമാനമെടുത്തതിന്റെ അടിസ്ഥാനത്തിൽ 05.08.2016-ലെ സർക്കാർ ഉത്തരവ് (പി) നമ്പർ 134/16/പൊ.വി.വ പ്രകാരം വിശദമായ മാർഗ്ഗനിർദ്ദേശങ്ങൾ പുറപ്പെടുവിക്കുകയുണ്ടായി. (പകർപ്പ് ഉള്ളടക്കം ചെയ്യുന്നു.)

അതത് മാനേജ്മെന്റുകളിൽ ഉണ്ടായ ഒഴിവുകളിൽ സംരക്ഷിത അദ്ധ്യാപകരെ നിയമിക്കുന്നതിൽ തടസ്സമൊന്നുമുണ്ടായിട്ടില്ല.

(ബി) പുനർവിന്യാസത്തിന്റെ ഭാഗമായി അദ്ധ്യാപകർ മറ്റു ജില്ലകളിലേക്ക് പോകേണ്ട സാഹചര്യമുണ്ടോ; എങ്കിൽ അത് അനിവാര്യമായ സാഹചര്യത്തിൽ മാത്രമായി പരിമിതപ്പെടുത്താൻ ശ്രദ്ധിക്കുമോ;

ഉണ്ട്. മാതൃജില്ലയിൽ സംരക്ഷിതാദ്ധ്യാപകരെ പുനർവിന്യസിക്കാനുള്ള ഒഴിവുകളില്ലാതെ വരുന്ന അനിവാര്യമായ സന്ദർഭത്തിൽ മാത്രം അദ്ധ്യാപകരെ മറ്റ് ജില്ലകളിൽ പുനർവിന്യസിപ്പിക്കാൻ പൊതുവിദ്യാഭ്യാസ ഡയറക്ടർക്ക് പുനർവിന്യാസ ഉത്തരവിൽ തന്നെ നിർദ്ദേശം നൽകിയിട്ടുണ്ട്.

(സി) ഈ അദ്ധ്യയന വർഷത്തെ തസ്തിക നിർണ്ണയത്തിനു സ്വീകരിച്ച

06.08.2016-ലെ ജി.ഒ(പി) നമ്പർ 134/16/പൊ.വി.വ പ്രകാരം 2015 -16 -ലെ

കാര്യങ്ങൾ വിശദമാക്കാമോ?

തസ്തിക നിർണ്ണയം 2016 - 17 വർഷത്തേയ്ക്ക് കൂടി ബാധകമാക്കി സർക്കാർ ഉത്തരവ് പുറപ്പെടുവിച്ചിട്ടുണ്ട്. ഇതിനെതിരെ ചില മാനേജർമാർ ബഹു.ഹൈക്കോടതിയിൽ ഫയൽ ചെയ്ത WP(c) No.27337/2016 ലെ ഇടക്കാല ഉത്തരവ് പ്രകാരം തസ്തിക നിർണ്ണയം സംബന്ധിച്ച സർക്കാർ ഉത്തരവിന്റെ ഖണ്ഡിക (4) താത്കാലികമായി സ്റ്റേ ചെയ്യുകയുണ്ടായി. തുടർന്നുള്ള കോടതി നിർദ്ദേശ പ്രകാരം 2016 - 17-ലെ യു.ഐ.ഡി കണക്കുകൾ അനുസരിച്ചുള്ള തസ്തിക നിർണ്ണയപ്രക്രിയ സ്വീകരിച്ച് കോടതിയെ അറിയിച്ചിട്ടുണ്ട്. ഇക്കാര്യത്തിൽ കോടതിയുടെ അന്തിമവിധി വന്നിട്ടില്ല.


സെക്ഷൻ ഓഫീസർ



കേരള സർക്കാർ

സംഗ്രഹം

പൊതുവിദ്യാഭ്യാസ വകുപ്പ് - തസ്തിക നഷ്ടം സംഭവിച്ച സംരക്ഷിതാധ്യാപകരുടെ പുനർവിന്യാസം, 2016-17 അധ്യയനവർഷത്തെ തസ്തിക നിർണ്ണയം എന്നിവ സംബന്ധിച്ച നിർദ്ദേശങ്ങൾ പുറപ്പെടുവിച്ച് ഉത്തരവാകുന്നു.

പൊതുവിദ്യാഭ്യാസ വകുപ്പ്

സ.ഉ(പി) നം. 164/2016/പൊ.വി.വ

തീയതി, തിരുവനന്തപുരം. 03.06.2016

- പരാമർശം: 1. 29.01.2016-ലെ സ.ഉ(പി) നം.29/16/പൊ.വി.വ
- 2. പൊതുവിദ്യാഭ്യാസ ഡയറക്ടറുടെ 17.06.2016, 29.06.2016 എന്നീ തീയതികളിലെ എച്ച് 2/35985/16/ഡി.പി.ഐ നമ്പർ കത്തുകൾ

ഉത്തരവ്

പരാമർശം ഒന്ന് പ്രകാരം എയ്ഡഡ് സ്കൂൾ അധ്യാപകരുടെ സംരക്ഷണം, തസ്തിക നിർണ്ണയം, അധിക/സംരക്ഷിതാധ്യാപകരുടെ പുനർവിന്യാസം മുതലായവ സംബന്ധിച്ച മാർ ഗ്ലാനിർദ്ദേശങ്ങൾ പുറപ്പെടുവിച്ച് ഉത്തരവായിരുന്നു. തസ്തിക നഷ്ടം സംഭവിച്ച സംരക്ഷിതാധ്യാപകരുടെ പുനർ വിന്യാസം, 2016-17 അധ്യയന വർഷത്തെ തസ്തിക നിർണ്ണയം എന്നിവ സംബന്ധിച്ച നിർദ്ദേശങ്ങൾ നൽകണമെന്ന് പരാമർശം രണ്ട് പ്രകാരം പൊതുവിദ്യാഭ്യാസ ഡയറക്ടർ അഭ്യർത്ഥിച്ചിരുന്നു.

2) സർക്കാർ ഈ വിഷയം വിശദമായി പരിശോധിച്ചു. ഇതിന്റെയടിസ്ഥാനത്തിൽ പരാമർശം (1) ലെ ഉത്തരവിലെ തസ്തികനിർണ്ണയത്തിന്റെ ഫലമായി തസ്തികനഷ്ടം സംഭവിച്ച സംരക്ഷിതാധ്യാപക/അനധ്യാപക ജീവനക്കാരെ പ്രസ്തുത ഉത്തരവിലെ ഖണ്ഡിക III (2)ലെ വ്യവസ്ഥകൾ ഉൾപ്പെടെ താഴെപ്പറയുന്ന രീതിയിൽ പുനർവിന്യസിക്കേണ്ടതാണ്.

- i) തദ്ദേശസ്വയംഭരണ സ്ഥാപനങ്ങളിൽ നിർവഹണ ഉദ്യോഗസ്ഥരായി പ്രവർത്തിക്കുന്ന എൽ.പി/ യു.പി സ്കൂളുകളിലെ പ്രധാനാധ്യാപകരെ സഹായിക്കുന്നതിന്
- ii) എയ്ഡഡ്സ്കൂളുകളിൽ നിന്ന് എസ്.എസ്.എ തുടങ്ങിയ പ്രോജക്ടുകൾ ഉൾപ്പെടെ ഡെപ്യൂട്ടേഷൻ വ്യവസ്ഥയിൽ നിയമിക്കപ്പെട്ടിട്ടുള്ള എയ്ഡഡ് സ്കൂൾ അധ്യാപകരുടെ ഒഴിവുകളിൽ
- iii) എസ്.എസ്.എയുടെ കീഴിൽ പഞ്ചായത്ത് തല ക്ലസ്റ്റർ കോർഡിനേറ്റർമാരായി (ഒരേ മാനേജ്മെന്റിന് കീഴിലുള്ള അധ്യാപകർ തമ്മിലുള്ള സീനിയോറിറ്റി പാലിച്ച്)
- iv) ആർ.ടി.ഇ അക്സനസരിച്ച എല്ലാവിദ്യാലയങ്ങളിലും സ്പെഷ്യലിസ്റ്റ് അധ്യാപകരുടെ സേവനം ലഭ്യമാക്കേണ്ടതിനാൽ പുനർവിന്യസിക്കപ്പെടേണ്ടുന്ന കലാ കായിക പ്രവർത്തി പരിചയം ഇന്നൽ തുടങ്ങിയ സ്പെഷ്യലിസ്റ്റ് അധ്യാപകരെ ഒന്നിലധികം സർക്കാർ/എയ്ഡഡ് സ്കൂളുകൾ ക്ലബ് ചെയ്യുകൊണ്ട് നിയമിക്കേണ്ടതാണ്. അങ്ങനെ ക്ലബ് ചെയ്യുമ്പോൾ യു.പി.വിഭാഗത്തിൽ നിയമിച്ചവരെ അതിന്റെ തന്നെ എൽ.പി.വിഭാഗത്തിലും തിരിച്ചും വിന്യസിക്കാവുന്നതാണ്.
- v) ആർ.എം.എസ്.എ. സ്കൂളുകളിൽ അധികം വരുന്ന ഒഴിവുകളിൽ
- vi) ഐ.റ്റി.@സ്കൂളിൽ വർക്ക് അറേഞ്ച്മെന്റ് വ്യവസ്ഥയിൽ തുടരുന്ന അധ്യാപകർക്ക് പകരം


- viii) തദ്ദേശസ്വയംഭരണ സ്ഥാപനങ്ങളിലെ അധ്യാപകർ/അനധ്യാപകരായ ജനപ്രതിനിധികളുടെ ദീർഘകാലഅവധി ഒഴിവുകൾ ഉൾപ്പെടെ എയ്ഡഡ് അധ്യാപക/അനധ്യാപകരുടെ 3 മാസത്തിലധികമുള്ള എല്ലാ അവധി ഒഴിവുകളിലും
- ix) ഇൻസർവ്വീസ് കോഴ്സുകൾക്ക് തെരഞ്ഞെടുക്കപ്പെടുന്ന അധ്യാപകർക്ക് പകരം (3 മാസത്തിൽ കൂടുതലുള്ള ഒഴിവ്)
- x) പി.എസ്.സി റാങ്ക് ലിസ്റ്റ് നിലവിലില്ലാത്ത തസ്തികകളിൽ റജലർ നിയമനം നടക്കുന്നതുവരെ
- xi) പുതുതായി ആരംഭിച്ച/അപഗ്രേഡ് ചെയ്ത എയ്ഡഡ് സ്കൂളുകളിൽ 2016-17 വർഷം മുതൽ ഉണ്ടാകുന്ന ഒഴിവുകളിൽ
- xii) അനധ്യാപക സംരക്ഷിത ജീവനക്കാരെ എസ്.എസ്.എ., ആർ.എം.എസ്.എ തുടങ്ങിയ പൊതു വിദ്യാഭ്യാസ വകുപ്പിന്റെ നിയന്ത്രണത്തിലുള്ള സ്ഥാപനങ്ങളിലെ ഒഴിവുകളിൽ വിന്യസിക്കേണ്ടതാണ്.

- 3) പുനർ വിന്യാസത്തിന് ഏതെങ്കിലും തസ്തികയിലോ കാറ്റഗറിയിലോ ഒരു ജില്ലയിൽ സംരക്ഷിതഅധ്യാപകൻ ലഭ്യമല്ലായെങ്കിൽ ഇതരജില്ലയിലെ സംരക്ഷിതഅധ്യാപക പട്ടികയിൽ നിന്നും ലഭ്യമാക്കാനുള്ള ക്രമീകരണം പൊതുവിദ്യാഭ്യാസ ഡയറക്ടർ സ്വീകരിക്കേണ്ടതാണ്.
- 4) 2015-16 അധ്യയന വർഷത്തെ തസ്തിക നിർണ്ണയം തന്നെ 2016-17 അധ്യയന വർഷവും ബാധകമായിരിക്കുന്നതാണ്.
- 5) മേൽ നിർദ്ദേശങ്ങൾക്കനുസൃതമായി കെ.ഇ.ആർ-ൽ ആവശ്യമായ ഭേദഗതികൾ പിന്നീട് പുറപ്പെടുവിക്കുന്നതാണ്.

(ഗവർണ്ണറുടെ ഉത്തരവിൻ പ്രകാരം)
 എ.പി.എം. മുഹമ്മദ് ഹനീഷ്
 സെക്രട്ടറി

പൊതുവിദ്യാഭ്യാസ ഡയറക്ടർ, തിരുവനന്തപുരം.
 എല്ലാ വിദ്യാഭ്യാസ ഉപഡയറക്ടർമാർക്കും, ജില്ലാ/ഉപജില്ലാവിദ്യാഭ്യാസ ഓഫീസർമാർക്കും.
 പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്) കേരളം, തിരുവനന്തപുരം.
 അക്കൗണ്ടന്റ് ജനറൽ (എ&ഇ) കേരളം, തിരുവനന്തപുരം.
 ധനകാര്യ വകുപ്പ് (28.07.2016 ലെ യു.ഒ. ഫയൽ നം. 271724/എഡ്യൂ.എ 1/16/ഫിൻ. പ്രകാരം.)
 ഡയറക്ടർ, വിവരപൊതുജനസമ്പർക്ക വകുപ്പ്, തിരുവനന്തപുരം.
 ഡയറക്ടർ, ഐടി @ സ്കൂൾ, തിരുവനന്തപുരം (വെബ്സൈറ്റിൽ പ്രസിദ്ധീകരണത്തിന്)
 വിദ്യാഭ്യാസ വകുപ്പിലെ എല്ലാ ഓഫീസർമാർക്കും, സെക്ഷനുകൾക്കും.
 സോക്ക് ഫയൽ/ഓഫീസ് കോപ്പി.

പകർപ്പ് - ബഹു. മുഖ്യമന്ത്രിയുടെ പ്രൈവറ്റ് സെക്രട്ടറി
 ബഹു. വിദ്യാഭ്യാസ വകുപ്പ് മന്ത്രിയുടെ പ്രൈവറ്റ് സെക്രട്ടറി
 പൊതുവിദ്യാഭ്യാസ വകുപ്പ് സെക്രട്ടറിയുടെ പി.എ-യ്ക്ക്

ഉത്തരവിൻ പ്രകാരം

 സെക്ഷൻ ഓഫീസർ